
ANNOTASİYA 


Dünyanın inkişaf etməkdə olan ölkələri öz təhsil sistemlərinin nə 
dərəcədə effektiv olduğunu, uğurlu təhsil siyasətlərini müəyyən etmək 
üçün hansı addımların atılmalı olduğunu müəyyən etmək üçün müxtəlif 
beynəlxalq qiymətləndirmə tədqiqatlarına qoşulmaqda maraqlıdırlar. 
Bunlara misal olaraq PISA, PIRLS, TIMSS, IELS, TALIS, PIAAC kimi 
beynəlxalq qiymətləndirmə tədqiqatlarının adını çəkə bilərik. Məqalədə 
PISA (Beynəlxalq Şagird Qiymətləndirilməsi Proqramı) qiymətləndirmə 
tədqiqatı, onun hansı fənləri və kompetensiyaları əhatə etdiyi və 
şagirdlərin nəticəsinə təsir edən amillər, xüsusilə məktəb mühitinin 
şagirdlərin akademik nəticələrinə təsiri haqqında məlumat verilib, eyni 
zamanda həmin amillərin Azərbaycan və digər ölkələrin nəticələrinə 
təsiri müqayisəli şəkildə göstərilib. Bundan başqa, aşağıdakı suallara 
cavab axtarılıb: 1) Hansı amilllər şagirdlərin PISA nəticələrinə birbaşa 
və ya dolayı yolla təsir edir? 2) Bu amillərin rolu nə qədərdir? 


Açar sözlər: PISA, məktəb mühiti, müəllim potensialı, bullinq, məktəbə 
aidlik hissi. 

ABSTRACT 


Developing countries around the vvorld, including our country, are 
interested in ioining a variety of international studies to determine to 
vhat extent their education system is effective and to define the 
required steps that should be taken for successful education policies. 
As a case study, it is possible to name some of them such as PISA, 
PIRLS, TIMSS, TALIS, PIAAC, and ICILS. The article discusses the PISA 
(Program for International Student Assessment), especially the impact 
of the school environment on students" academic outcomes at the 
same time, the mentioned focal points have been compared to the 
consequences of Azerbailan and other countries. Furthermore, the 
study attempts to seek ansvvers to the “vvhat are the factors that 
directly or indirectly affect the outcome of the students in PISA?” and 
"Hovv much does their role play?” questions. 


Keyvvords: PISA, school environment, teacher potential, bullying, 
students” sense of school belonging 

PISA 2018 nəticələrinə əsasən məktəb mühitinin şagirdlərin akademik nailiyyətlərinə təsirinin tədqiqi 


GİRİŞ 


Dəyişən və inkişaf edən dünyada innova- 
siyaları izləyən, müasir tələblərə cavab verən, 
tədqiqat aparmağı bacaran fərdləri yetişdirmək 
ancaq təhsil vasitəsilə mümkündür (Anıl, 2009). 

Tərəqqi və modernləşmə prinsiplərini əsas 
tutan ölkəmiz bütün sahələrlə yanaşı, elm və 
təhsil istiqamətində də müasir inkişaf mərhə- 
ləsinə qədəm qoyub. Burada əsas məqsədlərdən 
biri elmin bütün istiqamətlərində yeni uğurların 
qazanılması, təhsilin səmərəli və innovasiyayönlü 
təlim-tədris texnologiyaları ilə ən yuxarı 
səviyyələrə çatdırılmasıdır. Bu inkişaf üçün 
müasir təhsilin struktur və məzmunu müasir 
yanaşmalar və konkret addımlar tələb edir. 
Belə ki, sürətlə inkişaf edən dünyada təhsil 
sistemləri də daim təkmilləşdirilməlidir. 

Ölkələrin təhsil sistemlərində lazım olan 
dəyişiklikləri etmək, təhsil sistemindəki 
boşluqları düzəltmək məqsədilə son onillikdə 
bəzi tədqiqatlar aparılmağa başlanılıb. Bu 
kontekstdə PIRLS, TIMSS, TALIS, PIAAC, IELS 
və PISA kimi beynəlxalq tədqiqatların məzmu- 
nunun araşdırılması, nəticələrinin təhlil və 
analizi həm ölkələrin təhsil sisteminin beynəlxalq 
miqyasda hansı yerdə dayandığını, həm də 
ölkələrin təhsil siyasətlərinin və iqtisadiyyatın 
təhsil sisteminə təsir(lər)ini müəyyən etməyə 
müxtəlif imkanlar yaradır. 

İqtisadi Əməkdaşlıq və İnkişaf Təşkilatının 
(İƏİT) Beynəlxalq Şagird Qiymətləndirilməsi 
Proqramı (PISA) beynəlxalq arenada ölkələrin 
təhsil göstəricilərini müqayisəli şəkildə təhlil 
etmək üçün istifadə olunur. Bu kimi tədqiqat- 
lardan çıxan nəticələrin təhlili sayəsində 
ölkələrin mövcud təhsil sisteminin güclü və 
zəif tərəfləri, təhsil siyasəti, kurikulumlar, 
müəllimlərin peşəkar inkişafı kimi məsələlərin 
yenidən nəzərdən keçirilməsi mümkündür. 

2000-ci ildən bəri hər üç ildən bir PISA 
tədqiqatı İqtisadi Əməkdaşlıq və İnkişaf Təşki- 
latına üzv olan ölkələrlə yanaşı, digər ölkələrdə 
də həyata keçirilir. İƏİT-nin Beynəlxalq Şagird 
Qiymətləndirilməsi Proqramı icbari təhsilin so- 
nuna yaxın olan 15 yaşlı şagirdlərin müasir 
cəmiyyətlərdə tam iştirakı üçün vacib olan bilik 


və bacarıqları nə dərəcədə mənimsədiyini 
qiymətləndirir (OECD, 2019). 80-dən çox ölkənin 
iştirak etdiyi bu tədqiqat təkcə şagirdlərin 
həmin bilik və bacarığı istifadə edib-etməyəcəyini 
müəyyən etmir, həmçinin şagirdlərin öyrəndik- 
lərini nə dərəcədə məktəbdən kənarda tətbiq 
edə bildiyini və öyrəndiklərindən istifadə etmək- 
lə real həyatda qarşısına çıxa biləcək problemləri 
həll etmək üçün istifadə bacarığını araşdırır. 
Bu tədqiqatın əsas hədəf kütləsi 7-ci sinif və 
daha yuxarı siniflərdə formal şəkildə təhsil alan 
15 yaşlı şagirdlərdir. 

Azərbaycan sözügedən tədqiqata ilk dəfə 
2006-cı ildə qoşulub və indiyə qədər 4 dəfə 
(2006, 2009, 2018 və 2022-ci illərdə) iştirakçı 
ölkələrdən biri olub. 2018-ci ildə keçirilən PISA 
tədqiqatında şagirdlərimizin nəticəsi Qrafik 1- 
də əks olunub. 

Belə ki, 2018-ci ildə PISA beynəlxalq qiy- 
mətləndirmə tədqiqatında ölkəmizi Bakıdakı 
197 ümumtəhsil məktəbindən 6827 nəfər 15 
yaşlı şagird təmsil edib. Şagirdlərimizin riyaziyyat 
üzrə orta göstəricisi 420, oxu üzrə 389, təbiət 
elmləri üzrə isə 398 bal olmaqla İqtisadi Əmək- 
daşlıq və İnkişaf Təşkilatına üzv ölkələrin ümumi 
ortalamasından aşağıdır. 

PISA bütün dünyada və hər bir ölkədəki de- 
moqrafik alt qruplarda şagirdlərin əldə etdikləri 
bilik və bacarıqlardakı tendensiyaları izləyən 
davamlı qiymətləndirmə proqramıdır. Tədqi- 
qatda riyaziyyat, təbiət elmləri və oxu kimi üç 
əsas istiqamətdə şagird bacarıqları “savadlılıq” 
adlı anlayışla ölçülür (Sarier, 2021). PISA-nın 
hər mərhələsində əsas sahələrdən biri təfərrüatlı 
şəkildə yoxlanılır və ümumi sınaq vaxtının 
təxminən yarısını təşkil edir. 2000 və 2009-cu 
illərdə olduğu kimi, 2018-ci ildə də əsas sahə 
oxu olub. 2003, 2012 və 2022-ci illərdə riyaziy- 
yat, 2006 və 2015-ci illərdə isə təbiət fənləri 
əsas sahə olaraq seçilib. 

PISA tədqiqatında oxu bacarıqları şagirdlərin 
cəmiyyət həyatında təmsil olunmaq, öz poten- 
sialını və biliyini inkişaf etdirmək, məqsədlərini 
həyata keçirmək üçün yazılı mətnləri anlamaq 
və onlardan məqsədyönlü istifadə etmək, 
üzərində düşünmək kimi müəyyən edilir (OECD, 
2019). Mətnləri oxuyub-anlamaq bacarığı üç 

İ Qrafik ) PISA 2018 oxu, riyaziyyat və təbiət fənləri üzrə nəticələr 

ölçüdə nəzərə alınır: mətn, oxucunun mətnə 
yanaşması və mətndən istifadə məqsədi, Yazılı 
mətnləri anlamaq və istifadə etmək PISA-da 
oxu bacarıqlarının əsas elementləridir. 
Riyaziyyat fənni üzrə məqsəd şagirdlərin 
riyazi biliyini müxtəlif kontekstlərdə forma- 
laşdırmaq, istifadə etmək və anlamaq bacarığıdır. 
Şagirdlər PISA-da sualları cavablandırmaq üçün 
hadisələri təsvir etmək, izah etmək və proq- 
nozlaşdırmaq, eyni zamanda riyazi düşünməyi 
və riyazi üsullardan istifadə etməklə müxtəlif 
situasiyalarda problemləri həll etməyi bacar- 
malıdır. PISA şagirdlərin bildiklərini necə başa 
düşə biləcəyini, eyni zamanda yeni və anlaşıl- 
mayan məqamlarda riyazi biliklərini necə istifadə 
edəcəyini öyrənməyi də hədəf kimi seçib. Bu 
məqsədlə, PISA-nın əksər riyaziyyat sualları 
problemi həll etmək üçün riyazi bacarıqların 
tələb olunduğu real həyat situasiyaları ilə bağlıdır. 
PISA 2015-də təbiət “savadlılığı” “bir fərd 
kimi elmə aid ideyalar və elmə aid məsələlərlə 
məşğul olmaq bacarığı” kimi müəyyən edilib 
(OECD, 2017). PISA-da istifadə olunan təbiət 
“savadlılığı” termini şagirdlərin elm sahəsində 
nə bildiklərini, eləcə də bildikləri ilə nə edə 

biləcəklərini və elmi bilikləri real həyatda ya- 
radıcı şəkildə necə tətbiq edə biləcəklərini də 
qiymətləndirir. 

PISA-nın əsas xüsusiyyətlərini və məlumatları 
nəzərə alaraq deyə bilərik ki, şagirdlərin uğuru 
birtərəfli olaraq qiymətləndirilə bilməz və bu 
uğura təsir edən müxtəlif amillər mövcuddur. 
Beynəlxalq və milli qiymətləndirmələrdə 
şagirdlərin uğuru onların fərdi xüsusiyyətləri, 
böyüdüyü sosial-iqtisadi şərait, ev mühiti və 
təhsil aldığı məktəbin resursları ilə birbaşa 
bağlıdır (MEB, 2015). 


PISA NƏTİCƏSİNƏ TƏSİR GÖSTƏRƏN 
AMİLLƏR: MƏKTƏB MÜHİTİ 


PISA-da əsas sahələrdə (oxu, riyaziyyat və 
təbiət) koqnitiv bacarıqlara dair nəticələri şərh 
edə bilmək üçün şagird, valideyn, müəllim və 
məktəb rəhbərlərinə müxtəlif sorğular təqdim 
olunur. Bu sorğularda şagirdlərə onların özləri, 
ailələri və ev şəraiti, məktəb və sinif mühiti 
haqqında müxtəlif suallar verilir. Bunun vasitəsilə 
şagirdlərin sosial-iqtisadi vəziyyəti, müəllim 
başına düşən şagird sayı, tədrisin keyfiyyətini 

azaldan müəllim davranışları, məktəb resursları, 
şagirdlərin məktəbəqədər təhsilə cəlb olunub- 
olunmaması, şagirdlərin öyrənmə saatı, onların 
buraxdığı dərslərin sayı kimi akademik nailiy- 
yətlərinə təsir edən müxtəlif amilləri müəyyən 
etmək olur. Toplanmış məlumatlar sayəsində 
məktəblərin və təhsil sistemlərinin xüsusiy- 
yətlərini, öyrənmə və öyrətməyə təsir edən 
əsas amilləri müəyyən etmək və buna uyğun 
təhsil siyasətlərini formalaşdırmaq konkretləşir. 
Həmçinin hər bir iştirakçı ölkə müxtəlif sosial- 
iqtisadi xüsusiyyətlərə malik olan şagirdlərin 
bilik səviyyələrindəki fərqləri rahatlıqla mü- 
qayisə edə bilər. 

Şəkil 1-də şagirdlərin akademik nəticələrinə 
təsir edən məktəb mühitinin xüsusiyyətləri 
göstərilib. 

Ailənin sosial həyatda böyük əhəmiyyət kəsb 
etməsinə baxmayaraq, bugünkü şəraiti nəzərə 
alsaq, onun tərbiyə baxımından gözlənilən 
vəzifəni tam yerinə yetirdiyini söyləmək olmaz 
və bu baxımdan uşaq və gənclərin tərbiyəsi 
daha çox məktəblərin üzərinə düşür (Özdemir, 
2002). Tədqiqatlar göstərir ki, məktəbin şa- 
girdlərin nailiyyətlərinə verdiyi əhəmiyyət, 
məktəbin yeri, məktəbin təhsil resursları, bir 
müəllimə düşən şagirdlərin sayı, müəllim-şagird 
münasibətləri və müəllimin dərsdə texnologiya 
və materiallardan istifadəsi şagirdlərin nəticəsinə 
təsir edən əsas amillərdəndir. Belə ki, pozitiv 


bir məktəb iqlimi müsbət davamlılığı inkişaf 
etdirə, mənfi iqlim isə davranış problemlərinin 
artması ilə nəticələnə bilər (VVang vb., 2010). 

Burada məktəb mühitinin şagirdlər tərə- 
findən qəbul edilən üç başlıca indikatoru 
araşdırılır: 

a) nizam-intizam, 

b) şagird əməkdaşlığı, 

c) məktəbdə şagirdlərarası rəqabət. 

PISA 2018-də şagirdlərdən məktəblə bağlı 
aşağıdakı müddəaların nə dərəcədə doğru 
olduğu (“qətiyyən doğru deyil” “bir qədər 
doğrudur” “çox doğrudur” “tamamilə doğrudur”) 
soruşulub: “Hiss olunur ki, şagirdlər əməkdaşlığı 
dəyərləndirirlər”: “Belə görünür ki şagirdlər bir- 
biri ilə əməkdaşlıq edirlər”: “Belə görünür ki, 
şagirdlər bir-biri ilə əməkdaşlıq etməyin vacib 
olduğunu anlayırlar”: “Şagirdlər hiss edirlər ki, 
onlar digərləri ilə əməkdaşlıq etməyə təşviq 
edilirlər” 

Yuxarıdakı müddəalar İƏİT ölkələri üzrə 
orta 0 və standart kənarlaşma 1 olan şagird 
əməkdaşlığı indeksini yaratmaq üçün 
birləşdirilib. Bu indeksdəki müsbət dəyərlər 
şagirdlərin məktəbdəki digər şagirdlərin İƏİT 
ölkələrindəki ortalama şagirdlə müqayisədə 
bir-biri ilə daha çox əməkdaşlıq etdiyini dərk 
etmələri deməkdir (OECD, 2019a). Yəni, Bakıda 
(Azərbaycanda) şagirdlərin 6306-i məktəb 
yoldaşlarının bir-biri ilə həmrəy olduqlarını 

(İƏİT ortalaması isə 6200), 5992 isə bir-biri ilə 
rəqabət apardıqlarını bildirib (İƏİT ortalaması 
isə 5000). 

PISA-da həmçinin şagirdlərdən məktəblə 
bağlı aşağıdakı ifadələrin nə dərəcədə doğru 
olduğu (“qətiyyən doğru deyil” “bir qədər 
doğrudur” “çox doğrudur” “tamamilə doğrudur”) 
soruşulub: 

- “Belə görünür ki şagirdlər rəqabəti sevirlər”: 

- “Belə görünür ki, şagirdlər bir-biri ilə rəqabət 
aparırlar”: 

- “Belə görünür ki, şagirdlər bir-biri ilə rəqabət 
etməyin vacib olduğunu düşünürlər”, 

- “Şagirdlər hiss edirlər ki, digərləri ilə 
müqayisə edilirlər” 

İlk üç müddəa İƏİT ölkələri üzrə orta 0 və 
standart kənarlaşma 1 olan şagird rəqabəti in- 
deksini yaratmaq üçün birləşdirilib. Bu 
indeksdəki müsbət dəyərlər şagirdlərin 
məktəbdəki digər şagirdlərin İƏİT ölkələrindəki 
ortalama şagirddən daha böyük dərəcədə bir- 
biri ilə rəqabət apardığını dərk etmələri 
deməkdir. 

PISA 2018-də şagirdlərə məktəbdə rəqabət 
və ya əməkdaşlıq şəraitində işləmələri ilə bağlı 
yuxarıda qeyd olunan iki müxtəlif sual nümunəsi 
təqdim olunub və alınan nəticələr göstərir ki, 
2018-ci ildə İƏİT ölkələrində orta hesabla 
şagirdlər arasında əməkdaşlıq rəqabətdən daha 
çox yayılıb. Şagirdlərin təxminən 62046-i onların 
bir-biri ilə əməkdaşlıq etdiyini, yalnız 50046-i 
isə məktəb yoldaşlarının bir-biri ilə rəqabət 
apardığını bildirib (OECD, 2019 a). 

Şagirdlər arasında əməkdaşlığın rəqabətə 
nisbətən daha çox yayıldığı ölkələr Danimarka, 
Almaniya, Yaponiya və Niderlanddır. Braziliya, 
Malta, Böyük Britaniya və ABŞ-da isə rəqabət 
əməkdaşlığı üstələyir. İƏİT ölkələrində orta 
hesabla və təhsil sistemlərinin təxminən 7806- 
ində daha çox əməkdaşlıq etdiklərini bildirən 
şagirdlər yaşıdları arasında oxuda daha yüksək 
bal toplayıb. 


BULLİNQ 


Bullinq bir-birini tanıyan iki insan arasında 
narahatedici və təkrarlanan mənfi davranış 

olaraq qəbul edilir (Farrington, 1997). O, fiziki 
(vurmaq, itələmək, tüpürmək və s.), şifahi (ləqəb 
vermək, təhqir etmək və s.), münasibət/sosial 
aqressiya ( sosial təcrid, şayiə yaymaq, oyundan 
kənarlaşdırmaq və s.) və kiber zorakılığa (baş- 
qalarına narahatlıq vermək, cib telefonların- 
dan və internetdən istifadə etməklə alçaltmaq 
və s.) olaraq təsnif edilir (Vanderbilt and Au- 
gustyn, 2010, Shetgiri, 2013, Menesini and 
Salmivalli, 2017). Bullinq həm qısa, həm də 
uzunmüddətli dövrdə yeniyetmələrin psixi və 
fiziki sağlamlığı üçün əsas risk faktorudur 
(VVolke and Lereya, 2015). Bullinqə məruz 
qalma yeniyetmələr arasında depressiya, nara- 
hatlıq, özünə hörmətin aşağı olması və özünə 
qapanıqlılıq riskini artırır (Kochel, Ladd and 
Rudolph, 2012). 

Müxtəlif illərdə PISA-da şagirdlərdən onların 
bullinqə məruz qalıb-qalmaması ilə bağlı suallar 
soruşulub. 

Şagird sorğusuna nümunə (Cədvəl 1): 

Sual: Son 12 ay ərzində məktəbdə aşağıdakı 
problemlərlə nə qədər tez-tez qarşılaşmısınız? 

Qeyd: Bəzi hallar sosial mediada da baş verə 
bilər. (Zəhmət olmasa, hər sətir üzrə bir cavabı 
seçin). 

Bu suala şagirdlərin verdikləri cavablara 
nəzər salsaq görərik ki, İƏİT ölkələrində şa- 
girdlərin təxminən 8802-i özlərini müdafiə edə 
bilməyən şagirdlərə kömək etməyin yaxşı bir 
şey olduğunu və zorakılığa qoşulmağın yanlış 
olduğunu qəbul edib. Azərbaycanda (Bakı) isə 
bu göstərici 7606-dir (OECD, 2019 a). 

PISA 2018 nəticələrinin təhlili bizə göstərir 
ki, iştirakçı ölkələrin əksəriyyətində tez-tez 
zorakılığa məruz qalan şagirdlər tez-tez zora- 
kılığa məruz qalmayan şagirdlərlə müqayisədə 
daha çox kədərlənir, qorxur və öz həyatlarından 
məmnun deyillər. Həmçinin PISA 2018 bizə 
göstərir ki, bullinqə daha çox məruz qalan 
məktəblərdə şagirdlərin məktəbə aidlik hissi, 
onlar arasında əməkdaşlıq və nizam-intizam 
zəif olur. 

Azərbaycanda (Bakı) şagirdlərin 3606-i ayda 
ən azı bir neçə dəfə bullinqə məruz qaldığını 
qeyd edib. Bütün iştirakçı ölkələrin isə şa- 
girdlərinin təxminən 2300-i İƏİT (İqtisadi 

Şagird sorğusuna nümunə (/iMənbə: https:/ /vvvvvv.oecd.org/PISA/publications/Azerbalian.zip) 


Son 12 ay ərzində məktəbdə aşağıdakı problemlərlə nə qədər tez-tez qarşılaşmısınız? 


Başqa şagirdlər məqsədli şəkildə 
məni hər şeydən kənarlaşdırırdılar. 


Digər şagirdlər mənə aid olan əşyaları 
əlimdən alır və ya məhv edirdilər. 


Digər şagirdlər mənim haqqımda 
çirkin şayiələr yayırdılar. 


Əməkdaşlıq və İnkişaf Təşkilatı) ölkələrində 
orta hesabla ayda ən azı bir neçə dəfə bullinqə 
məruz qaldıqlarını bildiriblər (OECD, 2019). 
Göründüyü kimi ölkəmizdə bullinqə məruz 
qalan şagirdlərin sayı İƏİT ortalamasından daha 
yüksəkdir. 


MÜƏLLİM POTENSİALI 


Təhsil sisteminin keyfiyyətli olması birbaşa 
müəllimin keyfiyyətindən asılıdır (Schleicher, 
2018). Buna görə də şagirdlər və onların mü- 
əllimləri arasındakı qarşılıqlı əlaqə şagirdlərin 
öyrənməsində və onların məktəbə qarşı müna- 
sibətlərində mühüm rola malikdir. Şagirdlər 
hiss etməlidirlər ki, müəllimləri öyrənmə pro- 
sesində tam iştirak etmək üçün onlara və onların 
nailiyyətlərinə əhəmiyyət verir (Federici and 
Skaalvik, 2014). Müəllimlər də şagirdlərini hə- 
vəsləndirmək üçün onlara qarşı ədalətli davran- 
maq, fərdi yanaşmaq, öz seçimlərini etməyə 
imkan yaratmaq kimi müxtəlif metodlardan 
istifadə etməlidirlər. 

Şagirdlərin öyrənmə qabiliyyətinin artırıl- 
masında ən önəmli məsələlərdən biri də müəl- 
limlərin şagirdlərlə olan qarşılıqlı münasibətidir 


İldə Ayda Həftədə bir və 


ya daha çox 


(Hanushek, 2011). Bunu nəzərə alaraq, PISA- 
da məktəb direktorlarından və şagirdlərdən 
xoşagəlməz məktəb ab-havası yarada bilən və 
şagirdin öyrənməsinə mane olan bəzi müəllim 
davranışları, məsələn, müəllimlərin dəyişikliklərə 
qarşı müqaviməti, dərsə hazırlıqsızlıq və dərsdən 
yayınma halları barədə bir neçə sual soruşulub. 

Müəllimləri tərəfindən dəstəkləndiyini hiss 
edən şagirdlər məktəbə daha çox bağlanır və 
daha yüksək akademik nəticələr əldə edirlər 
(Pitzer və Skinner, 2017). Şagirdlərə tapşırığı 
yerinə yetirməkdə istiqamət vermək və hə- 
vəsləndirməkdən əlavə, bu tapşırığı nə dərəcədə 
yaxşı yerinə yetirdikləri barədə rəy bildirməklə 
onların nəticələrinin yaxşılaşdırılmasına nail 
olmaq olar. 

Əksər ölkələrdə, o cümlədən Azərbaycanda 
öz müəllimini daha həvəsli hesab edən şagirdlər 
oxu ilə bağlı digər şagirdlərə nisbətən daha 
yüksək nəticə göstərib. Belə ki, PISA 2018 təd- 
qiqatında iştirak edən şagirdlərimizin 79046-i 
müəllimlərinin onları öyrədərkən bunu işlə- 
rindən zövq alaraq etdikləri fikri ilə razılaşıb 
(OECD, 2019). 

Şagirdlərə “Azərbaycan dili dərslərində 
aşağıdakı hallar nə qədər tez-tez baş verir?” 

sualı verilib. Burada cavabların hər dərs, əksər 
dərslərdə, bəzi dərslərdə, heç vaxt kimi olması 
nəzərdə tutulub. 

A) Müəllim hər bir şagirdin öyrənməsinə 
maraq göstərir. 

B) Şagirdlərin ehtiyacı olduqda müəllim əlavə 
yardım edir. 

C) Müəllim şagirdlərin öyrənməsinə kömək 
edir. 

D) Şagirdlər mövzunu tam başa düşənədək 
müəllim dərsin izahına davam edir. 

Şagirdlərimizin 8696-i A bəndini, 8006-i B 
bəndini , 8906-i C bəndini , 8306 -i D bəndini 
hər dərs və ya dərslərin çoxunda müşahidə et- 
diyini qeyd edib. Əlavə olaraq, PISA-da iştirak 
edən ölkələrin tədris dili müəllimlərindən daha 
çox dəstək görən şagirdlərin oxu üzrə 
nəticələrində 5 bal artım olub (OECD, 2019a). 

İƏİT ölkələri üzrə orta hesabla hər dörd 
şagirddən üçü bildirib ki, əksər və ya hər bir 
tədris dili dərsində müəllim şagirdlərə ehtiyac 
duyduqda əlavə kömək edir. 

PISA 2018-də məktəb direktorları tərəfindən 
qəbul edilən müəllim davranışlarının şagird 
öyrənməsi ilə bağlılığını araşdırmaq üçün onlara 
Fərdi şagirdlərin ehtiyaclarını qarşılamayan 
müəllimlər, Müəllimlərin olmaması, Şagirdlərlə 
çox ciddi davranan müəllimlər, Müəllim və şagird 
arasındakı pis əlaqələr kimi amillərin nə dərəcədə 
mane olduğunu düşündükləri (“Tamamilə yox” 
“çox az” “müəyyən qədər” “çox”) barədə məlu- 
matvermələri istənilib. Cavablar İƏİT ölkələrində 
orta göstəricisi 0 və 1 standart kənarlaşmaya 
malik olan öyrənməyə mane olan müəllim 
davranışı indeksini yaratmaq üçün birləşdirilib. 

İƏİT üzvü olan ölkələrdə şagirdlərin yalnız 
20/6-i müəllimlərin davamiyyətsizliyinin öyrən- 
məyə mane olduğunu bildirib, lakin Azərbaycan, 
Çin, İordaniya, Qazaxıstan, Rusiya Federasiyası, 
Ukrayna, Birləşmiş Ərəb Əmirliklərində 
şagirdlərin 1006-dən çoxunun belə məktəblərdə 
tədris aldıqları qeyd edilib (OECD, 2019). Bunun 
əksinə olaraq, Çexiya, Finlandiya, Yaponiya, Lük- 
semburq, Malta, Monteneqro, Yeni Zelandiya, 
Serbiya və İsveçrədə heç bir məktəb direktoru 
müəllimlərin davamiyyətinin öyrənməyə mane 
olduğunu bildirməyib (OECD, 2019a). 

Bu nəticə həmin ölkələrdə müəllimlərin heç 
vaxt işdən yayınmadıqları demək deyil, sadəcə 
olaraq, bu ölkələr dərsdə iştirak edə bilməyən 
müəllimləri əvəz etmək üçün effektiv siyasət 
həyata keçirirlər. 


MƏKTƏBƏ AİDLİK HİSSİ 


Aidlik hissi etibar, sevgi və dəstəyə əsaslanan 
minimum sayda olsa da şəxsiyyətlərarası 
münasibətlərin formalaşdırılması və saxlanması 
ehtiyacıdır (Maslovv, 1943). Şagirdlərin məktəbə 
aidlik hissinin əhəmiyyəti, onun inkişafı və 
digər təhsil nəticələri ilə sıx əlaqəsi, xüsusilə 
elmi ədəbiyyatda bir çox tədqiqatların mövzusu 
olub. Bu araşdırmaların əksəriyyətində vur- 
ğulanan mühüm məqamlardan biri də məktəbə 
aidlik hissinin şagirdlərin akademik uğurlarına 
təsirinin olmasıdır. Anderman (2002) şagirdlərin 
məktəbə aid olma hissi ilə onların ümumi orta 
qiymətləri arasında müsbət əlaqələri müəyyən 
etdiyi kimi, Hagborqun (1994) araşdırması da 
göstərir ki, məktəbə aidiyyət hissi yüksək olan 
şagirdlər digər şagirdlərə nəzərən daha yüksək 
akademik müvəffəqiyyət göstəricilərinə malik- 
dirlər və məktəbə daha motivasiyalı gəlirlər. 
Eynilə, İsakson və larvisinin (1999) apardığı 
tədqiqatda da öz məktəbinə aidlik hissi yüksək 
olan şagirdlərin daha yüksək akademik nailiy- 
yətlər göstərdiyi sübut olunub. 

PISA tədqiqatında şagirdlərə özlərini məktəbə 
aid hiss edib-etməməsi ilə bağlı sorğu təqdim 
olunub və nəticələrin təhlilindən aydın olub ki, 
İƏİT ölkələrində şagirdlərin əksəriyyəti 
məktəbdə özlərini sosiallaşmış hiss edirlər. 
Məsələn, dörd şagirddən üçü məktəbdə asanlıqla 
dostluq edə biləcəkləri fikri ilə razılaşıb. Sosial- 
iqtisadi cəhətdən əlverişsiz, kənd və ya dövlət 
məktəblərində oxuyan şagirdlər, müvafiq olaraq, 
daha çox resursa malik şəhər və özəl mək- 
təblərdəki şagirdlərə nisbətən məktəbə aidlik 
hissinin daha zəif olduğunu bildirib. İƏİT ölkə- 
lərində orta hesabla, daha çox məktəbə aidlik 
hissinin bildirən şagirdlər oxu qiymətləndirmə- 
sində daha yüksək bal toplayıb (OECD, 2019a). 

NƏTİCƏ 


Bu məqalədə Azərbaycanın yalnız Bakı şəhəri 
ilə qoşulduğu və 2018-ci ildə keçirilən PISA 
beynəlxalq şagird qiymətləndirmə tədqiqatında 
məktəblə bağlı müxtəlif amillərin şagirdlərin 
oxu, riyaziyyat və təbiət fənlərinin imtahan 
nəticələrinə nə dərəcədə təsir etdiyi barədə 
məlumat verilib. Məktəb mühitinin nailiyyət- 
lərinə təsiri ilə bağlı PISA 2018 nəticələrinə 
əsaslanan məqalədə şagirdlərin akademik 
nəticələrə təsir göstərən əsas amillərin aşağı- 
dakılar olduğunu müəyyən etdik: şagirdlərin 
sosial-iqtisadi vəziyyəti, hər müəllimə düşən 
şagird sayı, tədrisin keyfiyyətini azaldan müəllim 
davranışları, məktəb resursları, şagirdlərin 
məktəbəqədər təhsilə cəlb olunub-olunmaması, 
şagirdlərin dərsə davamiyyəti, məktəb və sinifdə 
nizam-intizam, şagirdlərarası əməkdaşlıq və 
rəqabət, şagirdlərin bir-birinə qarşı olan mü- 
nasibəti, müəllimlərin şagirdlərlə olan müna- 
sibəti, müəllimin öyrətmə həvəsi, şagirdin təhsil 
aldığı məktəbə özünü aid hiss etməsi. 

Bununla yanaşı, qeyd olunan amillərin şa- 
girdlərin PISA-da riyaziyyat, oxu və təbiət elmləri 
üzrə göstəricisinə təsiri Azərbaycan (Bakı) kimi, 
İqtisadi Əməkdaşlıq və İnkişaf Təşkilatına üzv 
ölkələrin ümumi ortalamasında da öz əksini 
tapıb. 

Məktəb mühitinin şagirdlərin akademik 
nailiyyətlərinə təsiri və rolu PISA 2018 tədqi- 
qatının nəticələrinin təhlili nəticəsində bir daha 
sübut olunub. Bundan başqa, ölkəmizin PISA 
2018 nəticəsində qeyd olunan amillərin birbaşa 
təsiri olduğu müəyyənləşib, məsələn, Bakıda 
(Azərbaycanda) öz müəllimini tədris prosesində 
daha həvəsli hesab edən şagirdlər oxuda digər 
şagirdlərə nisbətən daha yüksək nəticə göstərib. 
Digər bir nümunədə isə PISA 2018 nəticələrinə 
görə tədris dili müəllimlərindən daha çox dəstək 
görən şagirdlərin oxu üzrə nəticələrində 5 bal 
artım olması da məktəb mühitinin şagirdlərin 
akademik göstəricilərinə birbaşa təsir göstər- 
diyini nümayiş etdirir. 

Yekun olaraq qeyd edək ki, beynəlxalq şagird 
qiymətləndirmə tədqiqatlarında ölkəmizin 
mövqeyinin yaxşılaşdırılması və şagirdlərimizin 


real həyata hazırlıqlı şəkildə yetişdirilməsi üçün 
məktəb mühitinin təkmilləşdirilməsi ən prioritet 
məsələ olmalıdır. Bunun üçün təhsil siyasətində 
müxtəlif dəyişikliklərin edilməsinə, konkret 
addımların atılmasına ehtiyac var. 

